

مولانا عزیز بریگل اسیر مالٹا سے ایک ملاقات

پروفیسر محمد اسلم، استاذ شعبہ تاریخ پنجاب یونیورسٹی، لاہور

۲۴ جون ۱۹۸۱ء میری ایک دیرینہ آزد کی تکمیل کا دن تھا۔ ملوں سے میرے دل میں مولانا عزیز بریگل، اسیر مالٹا سے ملنے کی تمنا تھی اور اللہ تبارک و تعالیٰ نے تاریخ مذکورہ بالا کو میری یہ دیرینہ آزد و پوری کر دی۔ موصوف کے ساتھ ملاقات کا سبب یوں بنا کہ ۶ جون کو شعبہ تاریخ، جامعہ پنجاب کے چالیس طلبہ و طالبات کا ایک گروپ میری قیادت میں سابق ریاست سوات کے دورہ پر روانہ ہوا۔ میرا یہ ارادہ تھا کہ میں سخاکوٹ کے مقام پر چند گھنٹوں کے لیے رک جاؤں اور طالب علم میرے رفیق کار قمر عباس کی قیادت میں سوات کے صدر مقام منگورہ چلے جائیں۔ میں مولانا عزیز بریگل سے مل کر منگورہ میں اپنے ساتھیوں سے جا ملوں گا۔ اتفاق سے نوشہرہ پہنچتے پہنچتے ہماری ٹرین ساٹ گھنٹے لیٹ ہو گئی اور ہم نماز مغرب کے وقت نوشہرہ پہنچے۔ ٹرین لیٹ ہو جانے کی وجہ سے مولانا عزیز بریگل سے ملاقات کا پروگرام عارضی طور پر منسوخ کرنا پڑا۔

سوات میں قیام کے دوران میں نے موصوف کے بارے میں استفسار شروع کیا۔

۱۔ نوشہرہ، لاہور کو پشاور سے ملانے والی سڑک اور ریلوے لائن پر ایک اہم جنکشن ہے۔ وہاں سے پشاور صرف ۴۳ کلومیٹر دور ہے۔

اگست ۱۹۸۱ء

۳۸۰

برہان دہلی

اتفاقاً ایک روز میں شالامار ہوٹل مَدَنی کے منیجر کے دفتر میں اخبار لینے گیا تو دیوار پر ایک کیلنڈر لٹکتا ہوا نظر آیا جس پر اقوال محمود کے عنوان سے مفتی محمود مرحوم کے اقوال درج تھے۔ میں نے منبر صاحب سے، جو بڑے متدین اور بارش بزرگ تھے، کہا کہ وہ ہمارے ہم مسلک معلوم ہوتے ہیں، کیا وہ مولانا عزیز گل کے بارے میں کچھ جانتے ہیں؟ انھوں نے کہا کہ اتفاق سے آج ہی مفتی محمود مرحوم کے پرائیوٹ سکرٹیری مولانا فضل ربی مردان سے مدین پہنچے ہیں، ان سے موصوف کے بارے میں معلومات مل سکتی ہیں۔ میں نماز عصر کے بعد مولانا فضل ربی کی قیام گاہ پر پہنچا تو وہ بڑے تپاک سے ملے۔ انھوں نے میرے استفسار پر بتایا کہ ان کی بھی بڑے عرصہ سے مولانا عزیز گل سے ملنے کی آرزو ہے لیکن وہ ان کے گاؤں کا نام نہیں جانتے، انھیں صرف اتنی خبر ہے کہ موصوف سخاکوٹ کے قریب کسی گاؤں میں رہتے ہیں۔ میں مولانا فضل ربی کے مکان سے بڑا مایوس ہو کر واپس لوٹا۔

اللہ تبارک و تعالیٰ مسبب الاسباب ہے۔ میں نماز مغرب سے فارغ ہو کر اپنے کمرہ میں آکر لیٹ گیا۔ ابھی تھوڑی دیر گزری تھی کہ ہوٹل کے منبر صاحب میرے کمرہ میں آئے اور کہنے لگے کہ سخاکوٹ کے ایک بہت بڑے تاجروں کے حکیم دار صاحبزادہ اشرف جان ان کے دفتر میں بیٹھے ہیں ان کا تعلق چونکہ عمر زئی کے مشائخ کے خاندان سے ہے، اس لیے ان سے مطلوبہ معلومات حاصل ہو سکتی ہیں۔ میں منبر صاحب کے توسط سے صاحبزادہ صاحب سے ملا تو انھوں نے بتایا کہ ان کے بھائی صاحبزادہ خالد جان سخاکوٹ میں رہتے ہیں، اور وہ ایک بڑی مارکیٹ کے مالک ہیں۔ میں اگر ان سے ملوں تو وہ مجھے مولانا عزیز گل سے ملا دیں گے۔ اگر کسی وجہ سے ان کے ساتھ ملاقات نہ ہو سکے تو میں مولانا عزیز گل کے

لے مدین ایک اچھا خاصہ قصبہ ہے۔ وہاں کئی اچھے ہوٹل اور تین مساجد ہیں۔ مدین کی تمام آبادی دیوبندی مسلک پر کاربند ہے۔

فرزند ارجمند میاں عبدالرؤف کو تلاش کروں۔ میاں صاحب کی سخاکوٹ میں ایک چھوٹی سی دکان ہے۔ میں احمد جان سے مل کر خوشی خوشی اپنے کمرہ میں آیا اور مولانا سے ملنے کا پروگرام بنانے لگا۔

میں نے قمر عباس سے مل کر یہ پروگرام بنایا کہ میں ۲۳ جون کو مدین سے دایہی پر علی الصبح سخاکوٹ روانہ ہو جاؤں اور قمر صاحب اپنے گروپ کے ساتھ دن کے بارہ بجے مدین سے روانہ ہوں اور میں سخاکوٹ کے بس اسٹینڈ پر ان کا انتظار کروں گا۔ پروگرام کے مطابق میں مدین سے صبح ساڑھے سات بجے دیکن میں سوار ہوا اور تقریباً سوا گھنٹے میں منگورہ پہنچ گیا۔ منگورہ سے مجھے پشنا اور جانے والی بس مل گئی اور میں بیٹھ گیا اور مالاکنڈ ہوتا ہوا پونے گیارہ بجے سخاکوٹ پہنچ گیا۔ یہ مقام آزاد قبائلی علاقے میں *Settled Area* کے بارڈر پر واقع ہے۔ اس لیے وہاں غیر ملکی سامان اور اسلحہ کھلے بندوں فروخت ہوتا ہے۔

سخاکوٹ پہنچ کر معلوم ہوا کہ صاحبزادہ خالد جان کسی کاروباری سلسلہ میں مردان جا چکے ہیں اس لیے میں میاں عبدالرؤف کی تلاش میں نکلا۔ پوچھے پوچھے جب میں ان کی دکان پر پہنچا تو معلوم ہوا کہ افریقہ سے کوئی جہان آگئے تھے وہ انھیں لے کر گاؤں چلے گئے ہیں۔ میں نے دکان پر موجود ایک درزی سے کہا کہ میں مولانا عریگل سے ملنا چاہتا ہوں اس لیے وہ میرے لیے گاؤں تک پہنچنے کا انتظام کر دے۔ اس نے ایک تلنگے والے سے بات کی اور وہ میں روپے میں مجھے وہاں تک لے جانے اور واپس سخاکوٹ لانے پر رضامند ہو گیا۔ یہ آزاد قبائل کے دیہی علاقے میں میرا پہلا سفر تھا۔

سخاکوٹ سے مولانا عریگل کے گاؤں سے رستے تک ساڑھے تین میل کا فاصلہ ہے اور ایک کچی سڑک وہاں تک جاتی ہے۔ ایک میل تک نہر کے کنارے کنارے چلتے ہیں۔ بھارواں پھر ملے راستہ شروع ہو جاتا ہے جو کافی تکلیف دہ ہے۔ میں تلنگے میں بیکم لکھاتا

اگست ۱۹۸۱ء

۳۸۲

برہان دہلی

ہوا سے رنے کی طرف جا رہا تھا اور میری زبان پر بار بار یہ مصرع آتا:

دشت پڑتا ہے میاں عشق میں گھر سے پہلے

یہ پورا علاقہ بڑا زرخیز ہے اور سرطک کے دونوں جانب دور دور تک تمباکو، ایکھ اور مکئی کے کھیت نظر آتے ہیں۔ تمباکو اور گنا اس علاقے کی خاص پیداوار ہیں۔ یہاں سفید رنگ کی مکئی پیدا ہوتی ہے جو بہت میٹھی ہوتی ہے، قیام پاکستان سے قبل یہ علاقہ بڑا ہی پس ماندہ تھا اور عوام کا معیار زندگی کسی حال میں بھی پتھر اور دھات کے زمانے میں رہنے والے لوگوں سے مختلف نہ تھا۔ قیام پاکستان کے بعد سرگرمی کے مقام پر دریائے سوات کا پانی روک کر بن بجلی پیدا کی گئی اور اس علاقے کے ایک ایک گاؤں میں بجلی پہنچ گئی۔ اب گھر گھر میں پنکھے اور کولر چل رہے ہیں۔ دریائے سوات کی ایک نہر اس علاقے کو سیراب کرتی ہے۔ یہاں کی زمین اتنی زرخیز ہے کہ وہ سونا اگھتی ہے۔ بہترین قسم کا درجینا تمباکو، جس سے اعلیٰ برانڈ کے سگریٹ بنے ہیں، یہاں کاشت کیا جاتا ہے۔

میں نے ایک چھوٹا سا گاؤں ہے جو ۱۹۲۱ء میں آباد ہوا۔ اس میں کل ۳۳ گھر ہیں اور کوئی ڈیڑھ صد کے قریب نفوس وہاں رہائش پذیر ہیں مولانا عزیز گل کا مکان گاؤں میں سب سے نمایاں ہے۔ سنا ہے کہ اس کا نقشہ ان کی انگریز اہلیہ نے تیار کیا تھا۔ گھر سے پچاس ساٹھ میٹر کے فاصلہ پر مولانا کا ڈیرہ یعنی مردانہ نشست گاہ ہے اور اس سے متصل ایک مسجد ہے۔ گاؤں میں بجلی موجود ہے اور مولانا کے ڈیڑھ میں کولر اور پنکھے چل رہے تھے۔

جب میں ان کے ڈیرہ پر پہنچا تو برآمدے میں دو تین نوجوان کھڑے تھے۔ میں نے اپنی آمد کا مقصد بتایا تو ایک نوجوان مجھے ایک بٹے والاں میں لے گیا۔ میں نے دیکھا کہ دسترخوان بچھا ہوا ہے اور چند حضرات پر تکلف کھانا تناول کر رہے ہیں۔ مجھے دیکھتے ہی

مم

اگست ۱۹۸۱ء

۳۸۳

برہان دہلی

میاں عبدالرؤف اٹھے اور مصافحہ کے لیے ہاتھ بڑھایا۔ میں نے اپنا نام بتایا تو فرمانے لگے کہ وہ بینات (کراچی) میں میرے مضامین پڑھ چکے ہیں اس لیے مزید تعارف کی ضرورت نہیں۔ انہوں نے مجھے بھی کھانے میں شریک کر لیا۔

کھانے میں افغانی طرز پر پکا ہوا پلاؤ تھا، جس میں کشمش اور چھوڑے بھی ڈالے گئے تھے۔ اس کے علاوہ مرغ کا سالن، اٹلے والا کسٹرڈ، خمیری روٹیاں اور دہی بھی دسترخوان پر موجود تھے۔ مجھے سفر میں ہونے کی وجہ سے کئی روز سے اچھا کھانا کھانے کو نہ ملا تھا، اس لیے اس روز خوب پیٹ بھر کر کھانا کھایا۔ اَلْحَمْدُ لِلّٰہِ الَّذِیْ اَطْعَمَنَا وَ سَقَانَا وَ جَعَلَنَا مِنَ الْمُسْلِمِیْنَ۔ پلاؤ اس قدر لذیذ تھا کہ میں نے اور کسی چیز کو بھوا تک نہیں۔ حرفِ بشاش کے فاضل مصنف نذیر احمد شیخ نے ایسے ہی مزیدار پلاؤ کو دیکھ کر کہا تھا:

جہاں بھی پلاؤ بگھارا گیا ہے زمیں سے فلک تک بھپا گیا ہے
اسی غم میں شیطان مارا گیا ہے کہ مومن پہ یہ کیا اما مارا گیا ہے
حاضرینِ مجلس میں سے مولانا سید محمد یوسف بنوری مرحوم کے فرزند ارجمند مولانا محمد بنوری، مرحوم کے داماد مولانا محمد طاہرین (مجلس علمی کراچی والے)، مولانا احمد صاحب، راولپنڈی کے ایک خطیب مولوی سعید الرحمن، جو بسطۃ فی العالم والجسم کی عملی

لہ صحیح لفظ بنوڑی ہے۔ مولانا مرحوم نے اسے عربی کے بنوڑی اور پھر البنوڑی بنا لیا تھا۔ بنوڑی چھوڑہ (زندانبالہ) سے شمال مشرق میں نومیل کے فاصلہ پر ایک تاریخی قبضہ ہے۔ مولانا مرحوم کے جدِ امجد حضرت آدم بنوڑیؒ امام ربانی مجدد الف ثانیؒ کے خلیفہ اعظم تھے۔ تاریخِ پاک دہند میں خاندانِ سادات کے بانی خضر خان کے والد ارادہ دادا بھی بنوڑ کے رہنے والے تھے۔ ان کے مزار بھی وہیں ہیں۔

اگست ۱۹۸۱ء

۳۸۳

برہان دہلی

تفسیر پیش کر رہے تھے، اور مولانا اسماعیل بہام جی (جنوبی افریقہ والے) خاص طور پر قابل ذکر ہیں۔ میں دیوبندی حلقے میں مولانا سعید احمد صاحب اکبر آبادی کی وجہ سے اتنا مشہور ہوں کہ میاں صاحب کو ہانوں کے ساتھ میرے تعارف کی ضرورت پیش نہ آئی اور میرا نام سنتے ہی سب نے اہلاً و سہلاً کہتے ہوئے مجھے بھی اپنے ساتھ کھانے میں شریک کر لیا۔

کھانے سے فارغ ہو کر میاں عبدالرؤف نے مولانا عریگل سے میرا تعارف کر دیا۔ مولانا محمد طاسین نے بھی چند جملے ادا فرمائے۔ مولانا کے ہاتھ دھلانے کے لیے مولانا محمد طاسین ایک برتن اٹھالائے اور مولوی سعید الرحمن پانی کا لٹا لے آئے۔ ان دونوں نے ہاتھ دھلانے کے لیے بڑا اصرار کیا لیکن موصوف کسی طرح بھی رضامند نہ ہوئے۔ مولانا چھڑی کے سہارے دالان سے باہر تشریف لائے اور برآمدے میں جا کر ہاتھ دھوئے اور کلی کی۔

دالان میں متعدد چارپائیاں موجود تھیں جن پر گاؤنیکے پڑے تھے۔ مولانا ایک چارپائی پر ٹانگیں لٹکا کر بیٹھ گئے۔ میں ان کے بالمقابل ایک چارپائی پر بیٹھ گیا۔ میری دائیں جانب مولانا محمد طاسین اور بائیں جانب میاں عبدالرؤف بیٹھ گئے۔ مولانا کے بائیں طرف ایک چارپائی پڑی تھی، اس پر مولانا اسماعیل بہام جی بیٹھ گئے اور ایک دوسری چارپائی پر مولوی سعید الدین نے قبضہ جما لیا۔ اب گفتگو کا آغاز ہوا۔

مولانا عریگل نے مجھے مخاطب کر کے فرمایا ”آپ تو مفتی عقیق الرحمن عثمانی اور مولانا سعید احمد اکبر آبادی جیسے بزرگوں کے ساتھ نشست و برخاست رکھنے والے ہیں، اتنے سمجھدار ہو کر یہاں کیوں آئے؟“ میں نے عرض کیا ”حضرت آپ کی نسبت حضرت شیخ الہند سے بڑی قوی ہے، اس لیے دل میں آپ کی زیارت کی بڑی خواہش تھی۔ اس پر انھوں نے بڑے انکسار کے ساتھ فرمایا ”بھائی! میں ایک عامی ہوں۔ مجھ میں کوئی بزرگی نہیں ہے۔“

اگست ۱۹۸۱ء

۴۸۵

برہان دہلی

پتہ نہیں لوگ کیوں آ جاتے ہیں۔ میں نے بہت سے بیروں کو دیکھا ہے۔ وہ بزرگ بن کر مصیبت میں پھنس گئے۔ یہ میں مولانا کی باتیں نقل کرنا چاہتا تھا لیکن مولوی سعید الرحمن نے اشارے سے منع کر دیا کیونکہ موصوف اپنے بارے میں کچھ لکھنے کی اجازت نہیں دیتے۔

علماء کرام کی جماعت مجھ سے تین گھنٹے پہلے سے رے پہنچی تھی اس لیے انہیں مولانا کے ساتھ گفتگو کا کافی موقع مل گیا تھا۔ تاہم وہ ان کی زبان سے مزید باتیں سننے کے متنی تھے۔ انہوں نے مجھ سے کہا کہ میں زیادہ سے زیادہ سوال پوچھوں۔

میں نے مولانا کی خدمت میں عرض کیا کہ ان کے بارے میں یہ کہا جاتا ہے کہ وہ حضرت شیخ الہندؒ کی تحریک کے بارے میں جواب دینے سے گریز کرتے ہیں اور پرانے اظہار کی طرح صدری نسخے اپنے ساتھ ہی قبر میں لے جانا چاہتے ہیں۔ میری بات سن کر مولانا مسکرائے اور فرمایا ”اب تمہیں شکایت نہیں ہوگی، لیکن اسے کہیں چھاپ نہ دینا۔“ قدرے توقف کے بعد ارشاد فرمایا ”وعدہ کریں کہ ان باتوں کو شائع نہیں کریں گے۔ میری باتیں بکواس ہوتی ہیں اور میں بکواس خوب کر لیتا ہوں۔“ میں نے عرض کیا ”حضرت! ہمارے لیے تو یہ ملفوظات ہیں۔“ میری بات سن کر مولانا نے فرمایا ”مجھ میں بزرگوں والی کوئی بات نہیں ہے، البتہ میں بزرگوں کو دیکھا ضرور ہے“ ”یقین منٹ کے سکوت کے بعد ارشاد ہوا ”تم تاریخ داں ہو تاریخ لکھتے ہو۔ میں نے عرض کیا ”حضرت! آپ تاریخ سازی میں صرف تاریخ لکھتا ہیں“ مولانا نے فرمایا ”اسی لیے میں تم سے ڈتا ہوں۔ تم بڑوں کے ساتھ بیٹھے ہو۔ یہ مولوی ہیں۔ میں ان کو کچھ نہیں سمجھتا۔ تم پروفیسر ہو۔ فولٹے لیتے ہو اور لکھتے ہو۔“

میرے استفسار پر انہوں نے فرمایا کہ ایک بار حضرت شیخ الہندؒ نے انہیں حاجی صاحب ترنگزئی کے نام ایک اہم پیغام دے کر بھیجا۔ حاجی صاحب ان دنوں قبائلیوں کا گریز لہ حاجی صاحب کا اصل نام فضل واہد تھا۔ موصوف انگریزی عملداری سے ہجرت کر کے آزاد قبائلی علاقے میں جلیے تھے۔ حضرت شیخ الہندؒ کو ان پر بڑا اعتماد تھا۔ (باقی صفحہ ۴۸۶ پر)

اگست ۱۹۸۱ء

۳۸۶

برہان دہلی

کے خلاف جہاد پر آمادہ کر رہے تھے اور ہشت نگری کے کسی گاؤں میں روپوش تھے مولانا عزیز گل حضرت شیخ الہندؒ کا عطا کردہ سوٹا ہاتھ میں تھامے، حاجی صاحب کی خدمت میں پہنچے۔ (یہیں لکھی جے کہ اس سوٹے میں حاجی صاحب کے نام کوئی خفیہ پیغام بند ہو۔) مولانا نے حاجی صاحب سے کہا کہ حضرت شیخ الہندؒ نے فرمایا ہے کہ وہ انگریزوں کے خلاف جہاد شروع کر دیں۔ حاجی صاحب نے روپے کی کمی کا عندر پیش کیا تو مولانا نے شیخ الہندؒ کی طرف سے انھیں یہ جواب دیا کہ اس کام کے لیے پیسہ نہیں ملے گا۔ بس وہ جہاد شروع کریں۔ حاجی صاحب نے ان کی بات سن کر فرمایا کہ وہ حضرت شیخ الہندؒ کی بات سمجھ گئے ہیں۔ مولانا محمد طاسین نے اس سوٹے کی بابت پوچھا تو مولانا نے فرمایا ”پتہ نہیں کہاں گیا“ مولانا کا حضرت شیخ الہندؒ کے ساتھ خصوصی تعلق ہے اس کی بنا پر یہ کہا جاسکتا ہے کہ وہ اس تبرک کو یونہی ضائع کرنے والے نہیں ہیں۔ یہیں سے اس فبیہ کو تقویت ملتی ہے کہ اس سوٹے کے اندر ضرور کوئی خفیہ پیغام بند ہوگا۔

مولانا عزیز گل، حضرت شیخ الہندؒ کے جاں نثار خادم کی حیثیت سے سفر و حضر میں ان کے ساتھ رہتے تھے۔ حتیٰ کہ مالٹا کی اسیری کے دوران میں بھی انھوں نے اپنے مخدوم کا ساتھ نہ چھوڑا۔ حضرت شیخ الہندؒ جب جہاز تشریف لے گئے تو بحری جہاز میں سکند کلاس میں اپنے لیے اور مولانا کے لیے دو برتھر ریز رو کر دائیں۔ مولانا چاہتے تھے کہ وہ عرشہ جہاز پر سفر کریں لیکن مخدوم نہ مانے اور اپنے ساتھ سکند کلاس میں سفر کرنے پر اصرار فرمایا۔ مولانا فرماتے ہیں کہ جن دنوں موصوف مالٹا میں نظر بند تھے تو وہاں جنگی قیدیوں کے کئی کیمپ تھے۔ ان قیدیوں میں کئی نامور ترک حوزہ اور یورپ کے شاہی خاندانوں کے افراد بھی شامل

(حاشیہ تقریر ص ۳۳) حاجی صاحب نے انگریزوں کے خلاف کئی مرکوں میں حصہ لیا۔ موصوف تحریک کشمیری رومال کے ایک اہم ستون تھے۔

۳۳

تھے۔ ترک فوجی آفیسرز حضرت شیخ الہندؒ سے بڑی عقیدت رکھتے تھے۔ جب ان کے صاحب السبحن حکیم نصرت حسین فوت ہوئے تو جیل کے حکام نے کہا کہ وہ ایک ایسے مرض میں مبتلا رہ کر فوت ہوئے ہیں کہ ان کی میت دفن کرنے کی بجائے جلانی جائے گی۔ حضرت شیخ الہندؒ نے اس پر سخت احتجاج کیا اور جب دوسرے کمیوں میں یہ خبر پہنچی تو وہاں بھی ہنگامہ مچا رہا گیا۔ انگریز آفیسرز اور ڈاکٹر زمریت کو غسل دینا بھی خطرہ سے خالی نہیں سمجھتے تھے۔ تاہم حضرت شیخ الہندؒ کے اصرار پر میت کو غسل دینے کی بجائے تیمم کر دیا گیا اور میت کو تابوت میں بند کر کے کسی مقامی قبرستان میں بڑی گہرائی پر دفن کر دیا۔

حاضرین میں سے کسی نے دریافت کیا کہ مالٹا میں نظر بندی کے دوران میں انگریز انہیں کسی قسم کی کوئی تکلیف تو نہیں دیا کرتے تھے۔ مولانا نے نفی میں جواب دیا۔ میں نے موقع کی رعایت سے عرض کیا کہ آزادی کے بعد کسی شخص نے مولانا عطاء اللہ شاہ بخاری سے پوچھا کہ وہ انگریزوں کے عہد میں سیاست میں بڑھ چڑھ کر حصہ لیا کرتے تھے، اب کیوں سیاست کو خیر ممنوعہ سمجھ بیٹھے ہیں۔ شاہ جی نے بڑے معصومانہ انداز میں جواب دیا: میاں! ہم کس سے لڑیں۔ اب تو دشمن بھی شریف نہیں رہا، میری بات سن کر مولانا اور حاضرین مجلس مسکرانے لگے۔

میں نے عرض کیا کہ عام طور پر یہ کہا جاتا ہے کہ کوئی فرد واحد حضرت شیخ الہندؒ کا جانشین نہیں ہوا۔ علم تفسیر میں ان کے جانشین مولانا خبیر احمد عثمانی ہوئے اور علم حدیث میں مولانا انور شاہ کشمیری، اسی طرح سیاست میں ان کے جانشین مولانا عبید اللہ سندھی ہوئے اور ان کا زہر و درع مولانا حسین احمد مدنی کے حصہ میں آیا۔ میں نے مولانا کوئلے سے اس کی تصدیق چاہی تو انھوں نے فرمایا ”یہ شاعری ہے“ میں اب بھی یہ سمجھتا ہوں کہ میری رائے غلط نہیں ہے۔

مولانا نے فرمایا کہ ایک بار دیوبند کی عید گاہ میں سیاسی نوعیت کا جلسہ ہو رہا تھا کہ

اگست ۱۹۸۱ء

۴۸۸

برہان دہلی

ایک دم بارش شروع ہو گئی اور چلے میں بھگدڑ مچ گئی۔ موصوف ان دنوں جوان تھے اور ان کی آواز بڑی پاٹ دار تھی۔ انھوں نے حاضرین کو مخاطب کر کے فرمایا: ”بڑے افسوس کی بات ہے کہ انگورہ میں ترک گولیاں کھارے ہیں اور تم بارش کے قطرے سے ڈر کر بھاگ رہے ہو۔ جہاں کہیں بھی ہو، بیٹھ جاؤ، مولانا فرماتے ہیں کہ ان کی یہ ڈانٹ کام لگتی اور اس کے بعد کوئی شخص اپنی جگہ سے نہیں ہلا۔“

دوران گفتگو مفتی عتیق الرحمن عثمانی اور مولانا حفظ الرحمن سیوہاروی مرحوم کا نام آیا تو مولانا نے فرمایا ”حفظ الرحمن بھاگ دوڑ والے بزرگ تھے۔ خوب تھے مفتی عتیق الرحمن ہمارے ساتھی ہیں، میں نے عرض کیا کہ ان دنوں موصوف نقرس کے مریض ہیں۔ اس پر مولانا نے دعائیہ کلمات سے انھیں یاد فرمایا۔“

میں نے مولانا سے حضرت گنگوہیؒ سے ملاقات کے بارے میں سوال کیا، تو انھوں نے فرمایا: ”میں نے انھیں نہیں دیکھا“ جب میں نے حضرت تھانویؒ کے بارے میں ایسا ہی سوال کیا تو فرمانے لگے ”انھیں خوب دیکھا ہے۔“

میں نے ان سے سسے رنے کے معنی پوچھے تو فرمایا کہ شیتوزبان میں سے رنے تعفہ میں دی گئی زمین کو کہتے ہیں۔ یہ گاؤں انگریزی عملداری میں قبائلی علاقے کی سرحد پر واقع تھا اور یہاں آئے دن پٹھانوں میں جھڑپیں ہوتی رہتی تھیں۔ کسی عالم دین نے فریقین میں صلح کروادی تو انھوں نے بفر سیٹ قائم کرنے کی غرض سے تھوڑی سی زمین اس نالٹ کو دے دی۔“

مولانا نے فرمایا کہ عالمی جنگ سے قبل دیوبند میں ہندو کمزور تھے اور مقامی کانگریس کمیٹی بھی بڑی کمزور تھی۔ اس لیے ہم لوگ کانگریس کے لیے کام کیا کرتے تھے۔ جنگ کا زمانہ تھا کہ انھیں کسی طرح پیشگی اطلاع مل گئی کہ پولیس کانگریس کے دفتر پر چھا پہ مارنے والی ہے۔ انھوں نے اپنے ساتھیوں کی مدد سے دفتر کا نام ریکارڈ غائب کر دیا۔“

۴۶

اگست ۱۹۸۱ء

۴۸۹

برہان دہلی

گفتگو کے دوران میں مولانا عریز گل دیوبند میں اپنے پرانے ساتھیوں کا بار بار ذکر کرتے رہے۔ انھوں نے مولانا محمد میاں انصاری کا ذکر بڑی محبت کے ساتھ کیا اور دیوبند میں مولانا مدنی کی گرفتاری کا وہ مشہور واقعہ سنایا جو ان کے سوانح میں درج ہے۔ میں نے دیوبند کے جشنِ صد سالہ کے موقع پر حضرت شیخ الہندؒ کے ایک نامور مرید مولانا مصطفیٰ حسن علوی کے ساتھ اپنی ملاقات کا ذکر کیا تو میری باتیں سن کر مولانا کے جہرے پر مسرت کی ہر دوڑ گئی۔

میں نے مولانا کی خدمت میں عرض کیا کہ مجھے ایک حدیث تیر کا سنا دیجیے۔ انھوں نے ارشاد فرمایا ”نظر کام نہیں کرتی۔ کتاب بھی پاس نہیں ہے“۔ بہر حال موصوف میری بات ٹال گئے لیکن کچھ دیر بعد دورانِ گفتگو ایک حدیث کا ترجمہ سنا دیا۔ اس پر مولانا محمد طاہرین نے مجھے مخاطب کر کے فرمایا ”دیکھیے حضرت نے حدیث کا ترجمہ آپ کو سنا دیا ہے“

مولانا عبید اللہ سندھی کا ذکر چھڑا تو مولانا نے فرمایا کہ دیوبند میں ایک زمانے میں ان سے ملنا اور ان کے ساتھ کسی بھی قسم کا رابطہ رکھنا، بہت برا سمجھا جاتا تھا۔ اس زمانے میں مولانا عریز گل ان سے ملتے رہے اور یہ بات دفترِ اہتمام والوں کی نظروں میں کھٹکتی تھی لیکن حضرت شیخ الہندؒ کے پاس ادب کی وجہ سے وہ ان کا کچھ بگاڑ نہ سکتے تھے۔ مولانا نے فرمایا ”دفترِ اہتمام والے اس وقت بھی مجھ سے ناراض تھے اور اب بھی ہیں“ مولانا نے گفتگو جاری رکھتے ہوئے فرمایا کہ مولانا سندھی، حضرت شیخ الہندؒ کے جاں نثار اور بڑے نڈر تھے۔ حضرت شیخ الہندؒ ان کے بارے میں فرمایا کرتے تھے کہ سیاست میں سندھی کی پرواز بڑی اونچی ہے اور وہ نیچے نہیں آتے، مولانا نے فرمایا کہ سندھی سیاست میں مشہور ہو گئے ہیں۔ موصوف نے یہ بھی فرمایا کہ ان میں ایک بڑا نقص تھا کہ وہ ہر شخص پر اعتماد کر لیتے تھے اور اسے اپنا راز دان بنا لیتے تھے۔ اسی وجہ سے تحریک کا

اگست ۱۹۸۱ء

۳۹۰

بہار دہلی

راز فاش ہو گیا اور حضرت شیخ الہندؒ اہل ان کے رفقا گرفتار ہوئے۔
 سسے رنے میں میری آمد سے قبل مولانا عریگل اپنے مہانوں کو بتا چکے تھے کہ
 ان کا سال ولادت ۱۳۰۰ھ ہے۔ میاں عبدالرؤف نے مجھے بتایا کہ ان کا تعلق
 کا کا خیل قبیلہ سے ہے۔ سسے رنے ان کا وطن نہیں ہے یہ گاؤں ۱۹۲۶ء
 میں آباد ہوا تھا اور مولانا ۱۹۳۵ء میں رڑکی سے نقل مکان کر کے یہاں آباد ہو گئے۔
 ان کی انگریز اہلیہ نے یہاں آنے سے قبل اپنی ضرورت کے مطابق مکان کا نقشہ تیار کیا۔
 سادہ پتھروں سے بنا ہوا یہ مکان اس نیک بخت خاتون کے عزم اور سادگی کا آئینہ دار
 ہے یہ موصوفہ ۱۹۳۶ء میں مولانا عریگل کے عقد میں اور تیس برس کی ازدواجی زندگی
 گزار کر ۱۳ مارچ ۱۹۶۶ء کی درمیانی شب کو اپنے خالق حقیقی سے جا ملے۔
 مولانا عریگل کی تعلیم کا آغاز جی منڈوری کے پرائمری اسکول سے ہوا۔ یہ گاؤں
 الٹک سے چھ سات میل کے فاصلہ پر واقع ہے۔ موصوفہ ابتدا ہی سے لکھنے پڑھنے
 میں بڑے تیز تھے اس لیے پرائمری کا امتحان بڑے اچھے نمبروں میں پاس کیا اور وظیفہ یاب
 ہوئے۔ ان کے والد بزرگوار مولانا شاہد گل انگریزوں کے جانی دشمن تھے بدیں وجہ
 انگریزوں نے انھیں درگئی میں نظر بند کر دیا تھا۔ جب انھیں ان کے وظیفہ پانے کی
 لہ میم صاحبہ مرحومہ کے بارے میں مولانا مفتی سیاح الدین کا کا خیل کا ایک پرمز معنون
 ماہنامہ الحمی اکوڑہ خٹک میں قسط دار چھتا رہا ہے۔ وہ بڑی عابدہ ذرا عہ خاتون تھیں
 ادا سلام کے لیے انھوں نے بڑی قربانی دی تھی۔
 ۲۵ مولانا اسعد مدنی نے تحریک شیخ الہندؒ پر اپنے پیش لفظ میں نکاح کا سال
 ۱۹۳۰ء لکھا ہے، جو صحیح نہیں۔
 ۲۶ مولانا سید محمد میاں نے ان کا نام شہید گل لکھا ہے، جو صحیح نہیں۔ اسی طرح انھوں نے درگئی کو
 درگائی بنا دیا ہے۔ (تحریک شیخ الہند، مطبوعہ لاہور ۱۹۵۵ء، ص ۲۵۳۔)

اگست ۱۹۸۱ء

۴۹۱

بہار دہلی

اطلاع ملی تو انھوں نے ان سے کہا کہ اگر انگریزوں سے وظیفہ لیا یا سرکاری اسکول میں تعلیم جاری رکھی تو وہ انھیں گولی مار دیں گے۔ والد بزرگوار کی دلجوئی کی خاطر انھوں نے سرکاری اسکول کو خیر باد کہا۔

اتفاق سے مولانا عزیز گل کے ایک چچا خاصے والد تھے اور انھوں نے اپنے فرزند کی تعلیم کا گھر پر انتظام کر رکھا تھا۔ جو استاد ان کے ابن عم کو پڑھانے آتا اس سے موصوف بھی سبق لینے لگے۔ اُن کے مقابلہ میں ان کا ابن عم پڑھائی میں بڑا کمزور تھا اور استاد کی محنت کے باوجود وہ بے ذوق ہی رہا۔ ایک دن ان کے چچا نے اپنے بیٹے کو ڈانٹتے ہوئے کہا کہ وہ اس پزیر کثیر صرف کر رہا ہے اس کے باوجود وہ پڑھائی میں دلچسپی نہیں لیتا۔ چچا کو اپنے مال و دولت پر بڑا گھمبڑ تھا اور اس نے ڈانٹ ڈپٹ کے دوران میں کئی بار دولت کے ضیاع کا ذکر کیا۔ مولانا عزیز گل کو چچا کی یہ بات پسند نہ آئی اور انھیں روپے پیسے سے نفرت پیدا ہو گئی۔ انھوں نے اس روزیہ عہد کیا کہ وہ حصولِ تعلیم پر زیادہ توجہ دیں گے۔

مولانا عزیز گل تو کلاً علی اللہ گھر سے نکلے اور پانی پت پہنچ گئے۔ وہاں انھوں نے ایک مسجد میں قیام کیا۔ اتفاق سے اس مسجد کا امام پٹھان تھا۔ اس لیے وہ بڑی مردت سے پیش آیا۔ چند روز بعد امام صاحب نے ان سے کہا کہ وہ مسجد میں امامت کے فرائض سنبھالیں کیونکہ وہ اب کسی دوسری جگہ جانا چاہتا ہے۔ انھوں نے امام صاحب کی پیش کش ٹھکرا دی۔

ان کی طرح مسجد میں اور بھی کئی نوجوان مقیم تھے۔ ایک رات جب انھوں نے یہ سمجھا کہ مولانا عزیز گل سو گئے ہیں تو باہم صلاح و مشورہ کے بعد انھوں نے دیوبند جانے کا فیصلہ کیا۔ مولانا عزیز گل ان کی باتیں بڑے غور سے سنتے رہے اور اگلی صبح ان سے کبھی پہلے دیوبند روانہ ہو گئے۔

دیوبند آکر مولانا عزیز گل درس نظامی کی ابتدائی کتابیں پڑھنے لگے۔ کافی دنوں تک

اگست ۱۹۸۱ء

۳۹۲

برہان دہلی

ان کا تعارف حضرت شیخ الہندؒ اور دوسرے اکابرین کے ساتھ نہیں ہوا۔ ایک بار سوات کے مشہور عالم اور نامور مجاہد سدا کے ملا ج بیت اللہ سے فارغ ہو کر اجیر ہوتے ہوئے دیوبند آئے۔ یہ دیوبند کے پٹھان طلبہ نے ان کے قیام کا بند دست کیا۔ ایک روز ملا صاحب نے مولانا عریگل سے کہا کہ وہ حضرت شیخ الہندؒ سے ملنا چاہتے ہیں۔ اس لیے وہ ان کا پیغام حضرت تک پہنچا دیں۔ مولانا عریگل حضرت شیخ الہندؒ کی خدمت میں پہنچے اور عرض کیا کہ سرحد کے ایک نامور عالم دین اور نڈر مجاہد سدا کے ملا ان سے ملنا چاہتے ہیں۔ حضرت نے فرمایا ”ان سے جا کر کہو کہ وہ رات کا کھانا میرے ساتھ تبادل فرمائیں۔ اور تم بھی ان کے ساتھ آنا“ مولانا عریگل نے برحسہ کہا ”اگر آپ نہ بھی کہتے تو بھی میں ضرور آتا“ حضرت شیخ الہندؒ کو ان کی یہ جرأت پسند آگئی اور یہیں سے ان کا تعلق حضرت کے ساتھ قائم ہوا۔

ایک بار مولانا نے حضرت سے درخواست کی کہ موصوف انھیں مرید کر لیں حضرت طالب علموں سے بیعت نہیں لیتے تھے کیونکہ ذکر و شغل سے پڑھائی میں حرج ہوتا تھا ان کے اصرار پر حضرت نے فرمایا ”پہلے استخارہ کر کے دیکھ لو کہ تمہیں کہاں سے فیض ملے گا“ انھوں نے کہا ”حضرت میں استخارہ و استخارہ کچھ نہیں جانتا، بس مجھے بیعت کر لیجیے“ چنانچہ ان کے اصرار پر حضرت شیخ الہندؒ نے ان سے بیعت لے لی۔

مولانا عریگل نے دیوبند میں حضرت شیخ الہندؒ کے علاوہ مفتی عزیر الرحمن عثمانی

۱۔ مولوی محمد علی کنیٹب نے انھیں سوات کا بااثر رہنما تسلیم کیا ہے۔ (مشاہدات کابل و یاغستان، مطبوعہ انجمن ترقی اردو کراچی، ص ۵۰) حضرت شیخ الہندؒ ان جیسے مجاہدین کے ذریعے آزاد قبائل کو انگریزوں کے خلاف صف آرا کرنا چاہتے تھے۔

برہان دہلی

۳۹۳

اگست ۱۹۸۱ء

مولانا شبیر احمد عثمانی، مولانا مرتضیٰ حسن چاند پوری اور میاں اصغر حسین دیوبندی جیسے علمائے کرام کے حضور زانوئے تلمذ تہ کیا۔ ان بزرگوں کے علاوہ موصوف کسی اور کو خاطر میں نہیں لاتے۔ دوران گفتگو انھوں نے کئی بار فرمایا: ”باقی حضرات پر تو میں نے حکومت کی ہے“

مولانا عزیز گل کی پہلی شادی حضرت شیخ الہندؒ کی بھانجی کی صاحبزادی کے ساتھ ہوئی۔ ان کے فرزند میاں عبدالرؤف کی مادری زبان اردو ہے اور انھیں لپٹو سے کہیں زیادہ اردو پر عبور ہے۔

مولانا عزیز گل نے کچھ عرصہ راندر، نواکھالی اور رڑکی کے دینی مدارس میں درس و تدریس کے فرائض انجام دیے لیکن انھیں ییشنل راس نہ آیا۔ میم صاحبہ کے ساتھ شادی کے بعد انھوں نے رڑکی میں سوختنی لکڑی کا کاروبار شروع کیا اور ۱۹۴۵ء میں سے رستے چلے آئے۔ یہاں آکر موصوف بالکل ہی گوشہ نشین ہو گئے، گاؤں میں تھوڑی سی زمین ان کی ملک ہے جس سے ان کی گذر بسر ہو جاتی ہے۔ ان کے فرزند ارجمند میاں عبدالرؤف نے خود کو ان کی خدمت کے لیے وقف کر رکھا ہے۔ انھوں نے مجھے بتایا کہ ان کے لیے دین و دنیا جو کچھ بھی ہے، والد بزرگوار کی ذات ہے۔

میاں عبدالرؤف کی روایت ہے کہ جب ۱۹۴۵ء میں صوبہ سرحد کے بھارت یا پاکستان کے ساتھ الحاق کے بارے میں عوام کی رائے دریافت کرنے کے لیے استصواب رائے ایک روز ایک مسلمان بگٹی مولانا کے پاس آیا اور کہنے لگا ”آپ قرآن کو دودھ سے پکے یا گیتا کو“؟ اس کی بات سن کر مولانا خفا ہوئے اور بڑے تلخ لہجہ میں اس سے کہنے لگے ”قرآن کو گیتا کے مقابلے میں رکھنا، قرآن کی توہین ہے“ اس سے ان کا مطلب یہ تھا کہ پرو پاگندہ کے لیے کوئی معقول طریق اختیار کیا جائے۔

سے رستے ایک معمولی سا گاؤں ہے اس لیے وہاں سناں جمع نہیں ہو سکتی۔ اس کے

اگست ۱۹۸۱ء

۴۹۴

برہان دہلی

قرب دوار میں بھی کہیں جمعہ کی نماز نہیں ہوتی تھی اس لیے یہاں آنے کے بعد موصوف کا فی عرصہ تک نماز ظہر ادا کرتے رہے، جب سخاکوٹ میں کاروباری مرکز قائم ہوا تو وہاں نماز جمعہ ہونے لگی۔ مولانا پیرانہ سالی کے باوجود نماز جمعہ کے لیے سخاکوٹ جانے لگے۔ اب کچھ عرصہ سے کمزوری کی بنا پر وہاں جانا چھوڑ دیا ہے اور گھر پر ہی ظہر کی نماز پڑھ لیتے ہیں۔ میاں عبدالرؤف نے مجھے بتایا کہ اب وہ مسجد تک بھی چل کر نہیں جاسکتے، اس لیے عموماً گھر پر ہی نماز ادا کر لیتے ہیں۔

اس پیرانہ سالی کے باوجود مولانا صبح تین بجے اُٹھ جاتے ہیں اور باقاعدگی کے ساتھ تہجد کے نوافل ادا کرتے ہیں۔ جب تک میم صاحبہ زندہ رہیں، موصوف تہجد کے فارغ ہو کر چائے نوش فرمایا کرتے تھے۔ اہلیہ کی وفات کے بعد اس معمول میں فرق آگیا۔ نماز فجر کے بعد موصوف سات بجے تک ورد و وظائف میں مشغول رہتے ہیں۔ ناشتہ کے بعد حاضرین میں سے کسی صاحب سے کوئی کتاب پڑھوا کر سنتے ہیں۔ اس کے بعد دو پہر تک آرام کرتے ہیں۔

مولانا کی صاحبزادی قرآن پاک حفظ کر رہی ہیں، مولانا ان کے ساتھ خود بھی ظہر تا عصر قرآن یاد کرتے ہیں۔ اس دوران میں موصوف کسی سے بات نہیں کرتے۔ نماز عصر کے بعد چائے کا دور چلتا ہے اور پھر ورد و وظائف میں مشغول ہو جاتے ہیں۔ نماز مغرب کے بعد حالات حاضرہ سے واقف رہنے کے لیے ریڈیو سے خبریں سنتے ہیں۔ میاں عبدالرؤف نے مجھے بتایا کہ مولانا رات کو بی بی سی لندن سے اردو میں نشر ہونے والی خبریں بڑی باقاعدگی کے ساتھ سنتے ہیں۔

مولانا عزیز گل کا قد لمبا ہے اور پیرانہ سالی کے باوجود کمر میں کوئی خم نہیں آیا۔ اب بھی ان کی جال میں ایک وقار نظر آتا ہے۔ موصوف سفید کرتہ اور شلوار زیب تن کرتے ہیں اور سفید رنگ کی گول ٹوپی سر پر رکھتے ہیں۔ ان کا رنگ افغانوں کی

اگست ۱۹۸۱ء

۳۹۵

بہارِ دہلی

طرح سرخ دسپید ہے۔ نورانی چہرے پر سفید گول ڈاڑھی بڑی بھلی دکھائی دیتی ہے۔
 بائیں آنکھ کی بینائی آپریشن کے بعد لوٹ آئی ہے لیکن دائیں آنکھ کی بینائی
 درست نہیں۔ انھوں نے کبھی چشمہ استعمال نہیں کیا۔ ان کے منہ میں ابھی تک کئی
 دانت باقی ہیں۔ میں نے میاں صاحب سے دانتوں کے متعلق دریافت کیا تو
 انھوں نے بتایا کہ وہ اصلی ہیں کیوں کہ انھیں تصنع سے نفرت ہے، اس لیے مصنوعی
 دانت اور چشمہ نہیں لگاتے۔ انھوں نے اپنے فرزند کو یہ وصیت کی ہے کہ ان کی تجہیز
 و تکفین میں نمائش نہ کریں۔ ان کی یہ بھی آرزو ہے کہ وہ گناہی کے عالم میں سفر کے
 دوران میں فرت ہوں تاکہ ان کے جنازہ پر زیادہ مجمع نہ ہو۔

ان کی یادداشت میں سنہوز کوئی فرق نہیں آیا۔ ان کا ذہن ایک نوجوان کے ذہن
 کی طرح کام کرتا ہے۔ ان کی عمر کا بیشتر حصہ اتر پردیش میں گزرا ہے اس لیے موصوف
 بڑی روانی کے ساتھ اردو میں بات چیت کرتے ہیں۔ ان کے لب و لہجہ میں ”پٹھانیت“
 کا شائبہ تک نہیں پایا جاتا۔

جب حاضرین نے مولانا عزیز گل سے بادلِ نا خواستہ رخصت چاہی تو انھوں نے
 خاص طور پر مجھے مخاطب کر کے فرمایا ”پھر نہ آئیں“ میں نے عرض کیا ”حضرت حلوائی
 کی دکان سے نکلتی نہیں، سٹی“ مولانا نے فرمایا ”اتنی دور سے آئے ہو، یہاں آکر
 بچھٹائے تو نہیں“، ہمیں نے عرض کیا ”یہ تو میری زندگی کا ایک یادگار دن ہے۔
 خداوند قدوس نے میری ایک دیرینہ آرزو پوری کر دی ہے۔ آپ سے مل کر تو میری
 سبب لقا مستند ہو گئی ہے۔“

مجھے رخصت کرتے وقت مولانا نے فرمایا ”سعید احمد اور عتیق الرحمن کو میلا
 سلام کہیں۔ یہ دونوں بڑے لوگ ہیں۔“ قدرے توقف کے بعد فرمایا ”دعہ کو
 روک لکھو گے نہیں؟“ میں نے اس پر سکوت اختیار فرمایا۔

اگست ۱۹۸۱ء

۳۹۶

برہان دہلی

میرے ساتھ دوسرے ہمانوں نے بھی دایسی کی اجازت چاہی تو مولانا نے سب کے ساتھ معافہ کیا اور چھڑی کے سہارے اپنے گھر کی طرف روانہ ہو گئے اس وقت مجھے کچھ یوں محسوس ہوا کہ ہمارے سامنے ایک عام انسان کی بجائے پوری صدی کی تاریخ کا ریکارڈ چل رہا ہے۔

دوسرے ہمان دو کاروں میں سے رتے آئے تھے اس لیے ایک کار میں میرے لیے بھی گنجائش نکل آئی۔ میں نے تانگہ والے کو کرایہ دے کر رخصت کر دیا اور ان حضرات کی معیت میں سنا کوٹ پہنچ گیا۔ ظہر کی نماز ایک زیر تعمیر مسجد میں ادا کر کے میاں عبدالرؤف کی دکان پر چلا آیا اور غلبہ کی آمد تک تقریباً ایک گھنٹہ ان کے پاس بیٹھنے اور مولانا کے بارے میں معلومات حاصل کرنے کا موقع مل گیا۔

اگر میاں عبدالرؤف توجہ دیں تو وہ اپنے والد بزرگوار کے ملفوظات جمع کر سکتے ہیں۔ یہ ہمارے لیے ایک قیمتی سرمایہ ہو گا۔

تفسیر ابن کثیر کامل

مکتبہ فیض القرآن دیوبند نے اس کتاب کو شائع کیا ہے۔ آج کل یہ کتاب مکتبہ برہان میں ملتی ہے اور ڈر بھیجے بغیر مجلد قیمت: 250/- مینجر مکتبہ برہان دہلی۔